

മായയെ പഴി പറയുന്നതിനു പകരം മാസ്റ്റർ രചയിതാവാകു ശക്തിശാലിയാകു

ഇന്ന് ബാപ്ദാദ മുഴുവൻ സംഘടനയിൽ ജ്ഞാന യോഗ സ്വരൂപരായി മാറി മാസ്റ്റർ രചയിതാവിന്റെ സ്റ്റേജിൽ സദാ സ്ഥിതി ചെയ്തിരിക്കുന്ന ആത്മാക്കളെ നോക്കുകയായിരുന്നു. ജ്ഞാനി യോഗി എന്ന് എല്ലാവരും സ്വയത്തെ വിശേഷിപ്പിക്കാറുണ്ട്. എന്നാൽ ജ്ഞാനി ബാപ് സമാൻ ആത്മാവ്, യോഗി ബാപ് സമാൻ ആത്മാവ് - ഇക്കാര്യത്തിൽ യഥാക്രമമാണ്. ബാപ് സമാൻ എന്നാൽ മാസ്റ്റർ രചയിതാവിന്റെ പോസിഷനിൽ സ്ഥിതി ചെയ്തിരിക്കുക. മാസ്റ്റർ രചയിതാവിന്റെ സഹജ ആസനത്തിൽ സ്ഥിതി ചെയ്തിരിക്കുന്ന ശക്തിശാലി ആത്മാവിനു മുന്നിൽ മുഴുവൻ സൃഷ്ടി ദാസി രൂപത്തിൽ സേവനത്തിൽ സഹയോഗിയായി മാറുന്നു. മാസ്റ്റർ രചയിതാവിനു സെക്കന്ററിൽ തന്റെ ശുദ്ധ സങ്കല്പ രൂപി ഓർഡർ നൽകി വായുമണ്ഡലത്തെ താൻ ആഗ്രഹിക്കുന്ന രീതിയിൽ നിർമ്മിക്കുവാൻ സാധിക്കും. എങ്ങനെയുള്ള വൈഭവേഷൻ പരത്തുവാൻ ആഗ്രഹിക്കുന്നുവോ അങ്ങനെ പരത്തുവാൻ സാധിക്കും, ഏതു ശക്തിയെ ആഹ്വാനം ചെയ്യുന്നുവോ ആ ശക്തി സഹയോഗിയായി മാറും. ഏതൊരാത്മാവിൽ എന്തു കുറവാണുള്ളതെന്ന് മനസ്സിലാക്കി സർവ്വപ്രാപ്തികളെ മാസ്റ്റർ രചയിതാവായി മാറി ആ ആത്മാക്കൾക്കു നൽകുവാൻ സാധിക്കും. അങ്ങനെയുള്ള ശക്തിശാലി മാസ്റ്റർ രചയിതാക്കളും, സഹജ ആസനധാരികളും എത്രത്തോളം ആയിട്ടുണ്ട് എന്നു നോക്കുകയായിരുന്നു. എന്തായിരിക്കും കണ്ടത്? എല്ലാവരും യഥാക്രമമാണ്. എന്നാൽ അങ്ങനെയുള്ള ആത്മാക്കളെയും കണ്ടു - അവർ സ്വയം മാസ്റ്റർ രചയിതാക്കളെന്നു വിശേഷിപ്പിക്കുന്നു എന്നിട്ട് സ്വന്തം സൃഷ്ടിയിൽ അതായത് സങ്കല്പ ശക്തിയിൽ ഒരു വ്യർത്ഥം കടന്നു വന്നാൽ ഭയപ്പെട്ടു പോകുന്നു. ഭയം കൊണ്ട് സ്മൃതിയുടെ പ്രഷർ താഴ്ന്നു പോകുന്നു. ഉണർച്ചിന്റെയും ഉത്സാഹത്തിന്റെയും ഹൃദയമിടിപ്പ് താഴ്ന്നു പോകുന്നു. നിരാശയുടെ വിയർപ്പൊഴുകുന്നു. അങ്ങനെ സംഭവിക്കാറില്ലേ? എന്തു ചെയ്യും എങ്ങനെ ചെയ്യും - ഇതിൽ പരവശരാകുന്നു. ഒരു സെക്കന്ററിന്റെ തെറ്റാണ് - മാസ്റ്റർ രചയിതാവിന്റെ ആസനത്തിൽ നിന്നും താഴേക്കുറന്നു വീഴുന്നു. സ്ഥാനം മറന്നു, അത് സമാപ്തമായി. ആ സെക്കന്ററിൽ മായയുടെ സൈന്യം യുദ്ധത്തിനായ് വരുന്നു. ആരാണ് മായയെ ആഹ്വാനം ചെയ്തത്? സ്വയം താഴേക്കിറങ്ങി വന്നതാണ്. സ്വസ്ഥാനമാകുന്ന ഇരിപ്പിടം ഉപേക്ഷിക്കുമ്പോൾ, ഒഴിഞ്ഞ സ്ഥാനം മായ കൈക്കലാക്കുന്നു. അതുകൊണ്ട് മായ പറയുന്നു, ദോഷി ഞാനല്ല, നിങ്ങൾ ആഹ്വാനം ചെയ്തു, ഞാൻ വന്നു. മനസ്സിലായോ! ശരി. ഇന്ന് കൂടിക്കാഴ്ചയുടെ ദിവസമാണ്. വേരേയും എന്തൊക്കെയാണ് ചെയ്യുന്നതെന്ന് മറ്റൊരു ദിവസം കേൾപ്പിക്കാം.

സർവ്വ മാസ്റ്റർ രചയിതാക്കൾക്ക്, സഹജ ആസനധാരികൾക്ക്, സദാ ബാലകനും അധികാരിയുമാണെന്നുള്ള സ്മൃതി സ്വരൂപർക്ക്, സദാ ബാപ് സമാൻ ജ്ഞാനയുക്തരായ ശ്രേഷ്ഠ ആത്മാക്കൾക്ക് ബാപ്ദാദയുടെ സ്നേഹ സ്മരണകളും നമസ്കാരവും.

കുമാരിമാരോട് : കുമാരിമാർ അവരവരുടെ തീരുമാനം എടുത്തു കഴിഞ്ഞോ? കുമാരി ജീവിതം തീരുമാനങ്ങൾ എടുക്കുവാനുള്ള സമയമാണ്. തീരുമാനമെടുക്കേണ്ട സമയത്ത് ബാബയുടെ അടുത്ത് എത്തി ചേർന്നു, എത്ര ഭാഗ്യശാലികളാണ്. കുറച്ചു കൂടി മുന്നോട്ട് പൊയ്ക്കഴിഞ്ഞിരുന്നെങ്കിലോ കൂട്ടിലെ മൈന ആയേനെ. അപ്പോൾ ആരാകണം - കൂട്ടിലെ മൈനയാകണോ അതോ സ്വതന്ത്ര പക്ഷിയാകണോ? കുമാരി സ്വതന്ത്ര പക്ഷിയാണ്. കുമാരിമാർ ജോലിക്കു പോകേണ്ട എന്താവശ്യമാണുള്ളത്? എന്താ ബാങ്ക് ബാലൻസ് വേണോ? ലൗകിക അച്ഛന്റെ അടുത്ത് താമസിച്ചാൽ രണ്ടു റൊട്ടിയല്ലേ കിട്ടുന്നത്, അലൗകിക അച്ഛന്റെ അടുത്ത് താമസിച്ചാലും ഒരു കുറവും വരില്ല. പിന്നെ എന്തിനാണ് ജോലിക്കു പോകുന്നത്? എന്താ സെന്ററിൽ താമസിക്കുവാൻ ഭയമുണ്ടോ? ഇനി മമതാകൊണ്ടാണെങ്കിലും ദുഃഖത്തിന്റെ അലകൾ വരുവാൻ സാധ്യതയുണ്ട്. അല്ലെങ്കിലും കുമാരിമാർ വീട്ടിൽ താമസിക്കാറില്ലല്ലോ. ഞാൻ ബാബയുടെ ഹൃദയ സിംഹാസനത്തിലാണ് എന്ന ലഹരിയിലിരിക്കൂ. സത്യയുഗത്തിലെ രാജ സിംഹാസനം പോലും ഈ സിംഹാസനത്തിനു മുന്നിൽ ഒന്നുമല്ല. സദാ കിരീടധാരികളും സിംഹാസനധാരിയുമാണെന്ന സ്മൃതിയിലിരിക്കൂ. ഒരാൾക്കിരിക്കുവാൻ വലിയൊരു സിംഹാസനം കിട്ടിയാൽ വിട്ടു കളയുമോ? എന്തെങ്കിലുമാകണമെങ്കിൽ ശ്രേഷ്ഠർ തന്നെയാകണം. ഹാം ശരി എന്നാണെങ്കിൽ ഹാം ശരി തന്നെ. മരിക്കുകയാണെങ്കിൽ ഒരൊറ്റ വെട്ടിന്. അങ്ങനെയുള്ള മരണമാണ് മധുരമായ മരണം. നിശ്ചയം ഉറച്ചതാണെങ്കിൽ ആർക്കും ഇളക്കുവാനാവില്ല. ലക്ഷ്യം ഉറച്ചിട്ടില്ലെങ്കിൽ ഒഴിവുകഴിവുകൾ, പ്രശ്നങ്ങൾ എല്ലാം വരും, അതെല്ലാം തടസ്സമായി തീരും. അതുകൊണ്ട് സദാ ദുഃഖ സങ്കല്പമുള്ളവരാകണം.

അദർ കുമാരന്മാരോട് - എല്ലാ പ്രകാരത്തിലുമുള്ള പരിശ്രമങ്ങളിൽ നിന്നും ബാബ മോചിപ്പിച്ചില്ലേ. ഭക്തി എന്ന കഷ്ടപ്പാടിൽ നിന്നും മുക്തരായി, ഗൃഹസ്ഥി ജീവിതത്തിന്റെ ബുദ്ധിമുട്ടുകളിൽ നിന്നും രക്ഷപ്പെട്ടു. ഗൃഹ സ്ഥത്തിൽ ട്രസ്റ്റിയായപ്പോൾ ബുദ്ധിമുട്ടുകൾ സമാപ്തമായി. ഭക്തിയുടെ ഫലം ലഭിച്ചപ്പോൾ ഭക്തിയിലെ അലച്ചിൽ അതായത് കഷ്ടപ്പാട് സമാപ്തമായി. ഭക്തിയുടെ ഫലം കഴിക്കുന്നവരാണെന്ന് തോന്നുന്നുണ്ടോ? സാധാരണ ഭക്തിയുടെ ഫലം ജ്ഞാനമാണെന്ന് പറയാറുണ്ട്. എന്നാൽ നിങ്ങൾക്ക് ഭക്തിയുടെ ഫലമായി ജ്ഞാനദാതാവിനെ തന്നെ കിട്ടി. ഭക്തിയുടെ ഫലവും കിട്ടി, ഗൃഹസ്ഥത്തിന്റെ ദുഃഖവും അശാന്തിയും പ്രശ്നങ്ങളും സമാപ്തമാവുകയും ചെയ്തു. ജീവൻ ബന്ധനത്തിൽ നിന്നും ജീവമുക്ത ആത്മാക്കളായി. ഒരാൾ ബന്ധനത്തിൽ നിന്നും മുക്തനാകുമ്പോൾ സന്തോഷം കൊണ്ട് നൃത്തമാടും. ഇനി പാട്ടു പാടും, സന്തോഷം കൊണ്ട് നൃത്തമാടും. ഇത് വളരെ എളുപ്പമല്ലേ. സദാ ഓർമ്മിക്കൂ - ഞങ്ങൾ ജീവമുക്ത ആത്മാക്കളാണെന്ന്. എല്ലാ ബന്ധനങ്ങളും സമാപ്തമായി, പരിശ്രമത്തിൽ നിന്നും മുക്തരായി, പ്രേമത്തിലേക്കു വന്നു. ഇനി സദാ ഭാര രഹിതരായി പറക്കൂ. പുജാരിയിൽ നിന്നും പുജാർ, ദുഃഖിയിൽ നിന്നും സുഖി, മുളളിൽ നിന്നും പൂവായി മാറി. എന്തൊരു വ്യത്യാസം. ഇപ്പോൾ പഴയ കലിയുഗീ ലോകത്തിലെ സംസ്കാരങ്ങളൊന്നും തന്നെ ഉണ്ടാവരുത്. അഥവാ പഴയ ലോകത്തിലെ ഏതെങ്കിലും സംസ്കാരം ബാക്കിയുണ്ടെങ്കിൽ അത് ജീവിതത്തിൽ വിപ്ലവങ്ങൾ കൊണ്ടു വരും. അതുകൊണ്ട് പഴയ സംസ്കാരങ്ങളെല്ലാം സമാപ്തം. സദാ സ്മൃതിയിലുണ്ടായിരിക്കണം - ഞാൻ ആത്മീയ റോസാ പുഷ്പമാണ്. ആത്മീയ റോസാ പുഷ്പമെന്നാലർത്ഥം സദാ ആത്മീയ സുഗന്ധം പരത്തുന്നവർ. പുന്തോട്ടത്തിലെ റോസാ പുഷ്പം തന്റെ സുഗന്ധം പരത്തുന്നു, അതിന്റെ രൂപവും നിറവും നല്ലതാണ്, സുഗന്ധവും നല്ലതാണ്, എല്ലാവരെയും അത് തന്നിലേക്ക് ആകർഷിക്കുന്നു. അതുപോലെ നിങ്ങളും ബാബയുടെ തോട്ടത്തിലെ ആത്മീയ റോസാ പുഷ്പങ്ങളാണ്. റോസാ പുഷ്പം സദാ പുഷ്പം സമർപ്പിക്കാറുണ്ട്. ആത്മീയ റോസാ പുഷ്പങ്ങൾ ബാബയ്ക്കു മുന്നിൽ സമർപ്പിതരാകുന്നു. ഈ യജ്ഞത്തിലെ സേവാധാരിയാവുക സ്വയം സമർപ്പണമാണ്. സമർപ്പിതമെന്നാൽ ഒരു സ്ഥാനത്തിരിക്കുക എന്നല്ല, എവിടെയായിരുന്നാലും ശ്രീമത്തനുസരിച്ച് നടക്കുക. ഞാനെന്ന ഭാവം ഒട്ടും തന്നെ മിക്സാവരുത്. ഇപ്രകാരം സ്വയത്തെ ഭാഗ്യവാൻ സുഗന്ധപൂരിത ആത്മീയ റോസാ പുഷ്പമാണെന്ന് മനസ്സിലാക്കുന്നുണ്ടോ? സദാ സ്മൃതിയിലുണ്ടായിരിക്കണം - ഞാൻ അജ്ഞാപുരുഷന്റെ തോട്ടത്തിലെ ആത്മീയ റോസാ പുഷ്പമാണ്. ഈ ലഹരി സദാ ഉണ്ടായിരിക്കണം. ലഹരിയിലിരിക്കൂ, ബാബയുടെ ഗുണങ്ങളുടെ പാട്ടു പാടിക്കൊണ്ടിരിക്കൂ. ഈ ഈശ്വരീയ ലഹരിയിൽ എന്തു തന്നെ പറഞ്ഞാലും അതിലൂടെ ഭാഗ്യമുണ്ടാകും.

സദാ സ്വയത്തെ വിജയി പാണ്ഡവരെന്ന് മനസ്സിലാക്കി നടക്കൂ. പാണ്ഡവരുടെ വിജയം കല്പ കല്പങ്ങളിൽ പ്രസിദ്ധമാണ്. 5 പേരേയുള്ളൂ എങ്കിലും വിജയികളായിരുന്നു. വിജയത്തിന്റെ കാരണം - ബാബ കൂടെ ഉണ്ടായിരുന്നു. ഏതുപോലെ ബാബ സദാ വിജയി ആണോ അതുപോലെ ബാബയുടേതാകുന്നവരും സദാ വിജയികളാണ്. ഈ സ്മൃതി ഉണ്ടായിരിക്കണം - ഞങ്ങൾ സദാ വിജയി രത്നങ്ങളാണ്. ഈ കാര്യം തന്നെ വലിയ ലഹരിയും സന്തോഷവും തരുന്നതാണ്. പാണ്ഡവരുടെ കഥ കേൾക്കുമ്പോൾ എന്താണ് തോന്നുക? ഇത് ഞങ്ങളുടെ കഥയാണ്. നിമിത്തമായി ഒരു അർജ്ജുനനെ പറയുന്നു. ലോകത്തിന്റെ കണക്കിൽ പാണ്ഡവർ 5 പേരേയുള്ളൂ പക്ഷെ അവർ സദാ വിജയികളാണ്. ഈ സ്മൃതി സദാ പുതുമയോടെ ഉണ്ടായിരിക്കണം. ഇന്നലത്തെ കാര്യം പോലെ ഈ സ്മൃതി സ്പഷ്ടമായിരിക്കണം. എല്ലാവരും വീട്ടിലിരിക്കേ ഭാഗ്യമെടുത്തില്ലേ. വീട്ടിലിരിക്കേ അത്രയും ശ്രേഷ്ഠത്തിലും ശ്രേഷ്ഠ ഭാഗ്യം ലഭിച്ചു. അത് അവസാനം വരെ പാടപ്പെടുക തന്നെ ചെയ്യും. ബാബയുടെ വീട്ടിൽ വന്നു, സ്നാനം വീട്ടിൽ വന്നു, ആഘോഷിച്ചു, കഴിച്ചു, കളിച്ചു..... . ക്ഷീണിക്കുമ്പോൾ വിശ്രമത്തിനു പോവുക പതിവല്ലേ. ഇവിടെയും ബിസിനസ്സ് ചെയ്ത്, ജോലി ചെയ്ത് ക്ഷീണിച്ച് വന്നു. ഇവിടെ വന്ന ഉടനെ കമല പുഷ്പവുമായി. ബാബ യല്ലാതെ വേറേയാരും കാണപ്പെടുന്നില്ല, വിശ്രമവും ലഭിക്കുന്നു. ഒരേ ഒരു ബാബയുമായി കൂടിക്കാഴ്ച നടത്തുവാൻ, ബാബയിൽ നിന്നും കേൾക്കുവാൻ, ഓർമ്മിക്കുവാൻ ഈ ഒരു ജോലി മാത്രം. ക്ഷീണമകന്നു, റിഫ്രഷായി. രണ്ടു മണിക്കൂറിനു വേണ്ടി ആരെങ്കിലും വന്നാലും റിഫ്രഷാകും കാരണം ഈ സ്ഥലം തന്നെ റിഫ്രഷാകാനുള്ളതാണ്. ഇവിടെ വന്നാൽ തന്നെ റിഫ്രഷാകും. ശരി.

വിട പറയുന്ന സമയം - ഓരോ ഓരോ കുട്ടിയും ഒരാൾ മറ്റേയാളെക്കാൾ അധികം പ്രിയമാണ്. എല്ലാവരിലും അവരവരുടെ വിശേഷതകൾ ഉണ്ട്. അവസാന നമ്പറിൽ നിൽക്കുന്ന കുട്ടിയാണെങ്കിൽ പോലും ബാബയുടെ കുട്ടിയല്ലേ. എങ്ങനെയുള്ള കുട്ടിയുമാകട്ടെ ത്യാഗവും ഭാഗ്യവും നേടിയല്ലോ. അതുകൊണ്ട് എല്ലാവരും തന്നെ ബാബയ്ക്കു പ്രിയരാണെന്നു മനസ്സിലാക്കൂ. യഥാക്രമമായിരിക്കാം പക്ഷെ സ്നേഹ സ്മരണകൾ എല്ലാവർക്കും ലഭിക്കുന്നു. ബാപ്ദാദ എല്ലാവർക്കും ഹൃദയത്തിൽ നിന്നുമാണ് സ്നേഹ സ്മരണകൾ നൽകുന്നത്. ഹൃദയത്തിൽ നിന്നും പ്രേമപൂർവ്വമുള്ളത് എല്ലാവർക്കും ഒരു പോലെയായിരിക്കും.

എല്ലാവരും തന്നെ സിക്വിലകളും സ്നേഹികളും ബാബയുടെ കൈകളുമല്ലേ. സ്വന്തം കൈ എല്ലാവർക്കും പ്രിയപ്പെട്ടതായിരിക്കില്ലേ. സ്വന്തം കൈകൾ ആർക്കെങ്കിലും അപ്രിയമാകുമോ. അവസാന നമ്പറിലെ കുട്ടിയും കോടിയിൽ ചിലരിൽ അല്ലേ. അപ്പോൾ കോടികളിൽ പ്രിയപ്പെട്ടവരായില്ലേ. ശരി. ഓംശാന്തി.

അവ്യക്ത മഹാവക്യം : സന്തുഷ്ടമണിയായി മാറി സദാ സന്തോഷമായിരിക്കൂ, എല്ലാവരെയും സന്തുഷ്ടമാക്കൂ

ബാപ്ദാദ ആഗ്രഹിക്കുകയാണ് ഓരോ കുട്ടിയും ഈ മുഴുവൻ വർഷത്തിൽ ആരുമായി കണ്ടുമുട്ടിയാലും, ആ ആളിനു സന്തുഷ്ടതയുടെ സഹയോഗം കൊടുക്കണം. സ്വയം സന്തോഷമായിരിക്കണം, മറ്റുള്ളവരെ സന്തുഷ്ടമാക്കണം. ഈ സീസണിന്റെ സ്വഭാവമാണ് - സന്തുഷ്ടമണി. അതുകൊണ്ട് സദാ സന്തോഷമായിരിക്കൂ, മറ്റുള്ളവരെ സന്തുഷ്ടമാക്കൂ - ഈ സ്വഭാവത്തിന്റെ സീറ്റിൽ സദാ ഏകാഗ്രമായിരിക്കണം. ഇന്നത്തെക്കാലത്ത് ടെൻഷനും പരവശതകളും വളരെയധികമാണ്, അതിനാൽ അസന്തുഷ്ടത വർദ്ധിച്ചു വരുന്നു. അങ്ങനെയുള്ള ഈ സമയത്ത് നിങ്ങൾ എല്ലാ സന്തുഷ്ടമണികളും അവരവരുടെ സന്തുഷ്ടതയുടെ കിരണങ്ങളാൽ മറ്റുള്ളവരെയും സന്തുഷ്ടമാക്കൂ. ആദ്യം എല്ലാവരാരും സ്വയം സന്തുഷ്ടമാകണം, സേവനത്തിൽ സന്തോഷമായിരിക്കൂ, പിന്നെ സംബന്ധത്തിൽ സന്തോഷമായിരിക്കൂ - അപ്പോൾ പറയാം സന്തുഷ്ടമണിയെന്ന്. ബാപ്ദാദ കുട്ടികളോട് നിരന്തരം സത്യമായ സേവാധാരിയാകുവാൻ പറയുകയാണ്, പക്ഷെ പേര് സേവനമെന്നു കൊടുത്തിട്ട് സ്വയം അസ്വസ്ഥരാണെങ്കിൽ, മറ്റുള്ളവരെ അസ്വസ്ഥമാക്കിക്കൊണ്ടിരിക്കുകയാണെങ്കിൽ - അങ്ങനെയൊരു സേവനം ചെയ്യാതിരിക്കുന്നതാണ് നല്ലത് കാരണം സേവനത്തിന്റെ വിശേഷ ഗുണം തന്നെ സന്തുഷ്ടതയാണ്. എവിടെയാണോ സന്തോഷമില്ലാത്തത് - അത് സ്വയത്തോടായിരിക്കാം, സമ്പർക്കത്തിൽ വരുന്നവരോടായിരിക്കാം, ആ സേവനം സ്വയത്തിനും ഫല പ്രാപ്തി നൽകില്ല, മറ്റുള്ളവർക്കും നൽകില്ല. അതുകൊണ്ട് ആദ്യം സ്വയത്തെ സന്തുഷ്ടമാക്കൂ, അതിനു ശേഷം സേവനത്തിൽ വരുന്നതാണ് നല്ലത്. അല്ലെങ്കിൽ സൂക്ഷ്മത്തിൽ ഭാരം കയറും, ആ ഭാരം പറക്കുന്ന കലയിൽ വിഘ്ന രൂപമായി തീരും. സദാ നിർവിഘ്നരായിരിക്കുക, സദാ വിഘ്ന വിനാശകരായിരിക്കുക, സദാ സന്തുഷ്ടരായിരിക്കുക ഒപ്പം മറ്റുള്ളവരെ സന്തോഷിപ്പിക്കുക - സേവാധാരികൾ ഈ സർട്ടിഫിക്കറ്റ് സദാ നേടിക്കൊണ്ടിരിക്കണം. ഈ സർട്ടിഫിക്കറ്റ് നേടുക എന്നാലർത്ഥം ഹൃദയസിംഹാസനസ്ഥരാവുക. സദാ സന്തോഷമായിരുന്ന് എല്ലാവരെയും സന്തോഷിപ്പിക്കുമെന്ന് ലക്ഷ്യം വയ്ക്കൂ. ഏതാത്മാവിനാണോ സർവ്വ പ്രാപ്തികളുടെ അനുഭൂതിയുള്ളത്, അവർ സദാ സന്തുഷ്ടരായിരിക്കും. അവരുടെ മുഖത്ത് സദാ പ്രസന്നതയുടെ ലക്ഷണം കാണപ്പെടും. സേവാധാരി എപ്പോഴാണോ സ്വയത്തോടും സർവ്വരോടും സന്തുഷ്ടനാകുന്നത് അപ്പോഴാണ് സേവനം ചെയ്യുവാനുള്ള, സഹയോഗം കൊടുക്കുവാനുള്ള ഉണർവും ഉത്സാഹവും സ്വാഭാവികമായും ഉണ്ടാകുന്നത്. പറയുകയോ ചെയ്യിപ്പിക്കുകയോ വേണ്ടി വരില്ല, സന്തോഷം സഹജമായി ഉണർവും ഉത്സാഹവും കൊണ്ടു വരും. സേവാധാരിയുടെ വിശേഷ ലക്ഷ്യം തന്നെ സന്തോഷമായിരിക്കണം, സന്തുഷ്ടമാക്കണം എന്നായിരിക്കും. എത്രമാത്രം സ്വയത്തെ സർവ്വ പ്രാപ്തികളാൽ സമ്പന്നമെന്നു അനുഭവം ചെയ്യുന്നുവോ അത്രയും സന്തുഷ്ടരായിരിക്കും. അല്പമെങ്കിലും കുറവിന്റെ അനുഭവമുണ്ടായാൽ, എവിടെ കുറവുണ്ടോ അവിടെ അസന്തുഷ്ടി ഉണ്ടായിരിക്കും. ഇതു നമുടെ രാജ്യമല്ല എന്നത് ശരി തന്നെ അതുകൊണ്ട് കുറച്ചൊക്കെ പരിശ്രമം വേണ്ടി വരും. പക്ഷെ ഇവിടെ പ്രശ്നങ്ങൾ കളിയിായിരിക്കുന്നു. ഡൈറക്ടറുടെ സമയത്ത് സഹയോഗം ലഭിച്ചിരിക്കും, അതുകൊണ്ട് അവരവരുടെ സന്തോഷത്തോടൊപ്പം തന്നെ തന്റെ ശ്രേഷ്ഠ സ്ഥിതിയിലൂടെ സർവ്വ ആത്മാക്കൾക്കും സന്തോഷത്തിന്റെ സഹയോഗം കൊടുക്കൂ. ചെയ്യിപ്പിക്കുന്നവൻ ചെയ്യിപ്പിച്ചുകൊണ്ടിരിക്കുന്നു, ഞാൻ നിമിത്തം മാത്രമായി കാര്യങ്ങൾ ചെയ്തുകൊണ്ടിരിക്കുന്നു - ഈ സ്മൃതിയിൽ കഴിയൂ, ഇതാണ് ഒരു സേവാധാരിയുടെ വിശേഷത. ഇപ്രകാരം സേവനത്തിലും സ്വന്തം പുരുഷാർത്ഥത്തിലും സദാ സന്തോഷമായിരിക്കുവാൻ സാധിക്കും. ആർക്കുവേണ്ടിയാണോ നിമിത്തമായി തീരുന്നത് അവരും സന്തുഷ്ടരാകും. സദാ സന്തോഷമായിരിക്കുക, മറ്റുള്ളവരെ അങ്ങനെ ആക്കുക - ഇതാണ് വിശേഷത.

ബ്രാഹ്മണൻ എന്നാൽ വിവേകശാലി. അവർ സദാ സ്വയം സന്തുഷ്ടരായിരിക്കും, മറ്റുള്ളവരെ സന്തുഷ്ടമാക്കുകയും ചെയ്യും. മറ്റുള്ളവർ അസന്തുഷ്ടമാക്കിയാൽ അങ്ങനെയൊക്കെങ്കിൽ ഒരിക്കലും സംഗമയുഗീ ബ്രാഹ്മണ ജീവിതത്തിന്റെ സുഖം അനുഭവിക്കുവാൻ സാധിക്കില്ല. ശക്തി സ്വരൂപരായി മാറി, മറ്റുള്ളവരുടെ വായുമണ്ഡലത്തിൽ നിന്നും സ്വയത്തെ അകറ്റുക അതായത് സ്വയത്തെ സുരക്ഷിതമാക്കുക - ലക്ഷ്യത്തെ പ്രാപ്തമാക്കുവാനുള്ള വഴി ഇതുമാത്രമേയുള്ളൂ. ആരാണോ ഹൃദയം കൊണ്ട് സേവനം ചെയ്യുന്നത് അല്ലെങ്കിൽ ഓർമ്മിക്കുന്നത്, അവർക്ക് പരിശ്രമം കുറവും, സന്തോഷം കൂടുതലുമായിരിക്കും. ആരാണോ ഹൃദയത്തിലെ സ്നേഹമില്ലാതെ, അറിവിന്റെ ആധാരത്തിൽ ബുദ്ധികൊണ്ട് ഓർമ്മിക്കുന്നത്, അല്ലെങ്കിൽ സേവനം ചെയ്യുന്നത്, അവർക്ക് പരിശ്രമം കൂടുതലും, സന്തോഷം കുറവുമായിരിക്കും. സഹ

ലത കിട്ടിയാലും ശരി ഹൃദയം കൊണ്ടുള്ള സന്തോഷം കുറവായിരിക്കും. ഇങ്ങനെ ചിന്തിച്ചു കൊണ്ടിരിക്കും - ഭംഗിയായിട്ടൊക്കെ നടന്നു, എങ്കിലും, എങ്കിലും എന്നു പറഞ്ഞുകൊണ്ടിരിക്കും. ഹൃദയമുള്ളവരൊക്കെങ്കിലോ സന്തോഷത്തിന്റെ പാട്ട് പാടിക്കൊണ്ടിരിക്കും. സന്തോഷം തൃപ്തിയുടെ ലക്ഷണമാണ്. തൃപ്ത ആത്മാവല്ലെങ്കിൽ ശരീരത്തിന്റെ വിശപ്പായിരിക്കാം, മനസ്സിന്റെ വിശപ്പായിരിക്കാം - എത്ര കിട്ടിയാലും തൃപ്ത ആത്മാവല്ലാത്തതു കാരണം അതൃപ്തിയായിരിക്കും. റോയൽ ആത്മാക്കൾ സദാ അല്പം കൊണ്ട് നിറവുള്ളവരായിരിക്കും. എവിടെയാണോ നിറവുള്ളത്, അവിടെ സന്തോഷം ഉണ്ടായിരിക്കും. ഏതു സേവനമാണോ അസന്തുഷ്ടി ഉണ്ടാക്കുന്നത്, ആ സേവനം സേവനമല്ല. സേവനത്തിന്റെ അർത്ഥം തന്നെ മധുര ഫലം നൽകുന്ന സേവനം എന്നാണ്. സേവനത്തിൽ നിന്നും സന്തോഷം ലഭിക്കുന്നില്ലെങ്കിൽ ആ സേവനം നിർത്തു, പക്ഷെ സന്തോഷം കളയല്ലേ. സദാ പരിധിയുള്ള ആഗ്രഹങ്ങൾക്കുപരിയായിരിക്കൂ, സമ്പന്നരായിരിക്കുമെങ്കിൽ സമാനരായി തീരും. സംഗമയുഗത്തിന്റെ വിശേഷ വരദാനം സന്തോഷമാണ്. ഈ സന്തോഷത്തിന്റെ ബീജം സർവ്വ പ്രാപ്തികളാണ്. അസന്തുഷ്ടിയുടെ ബീജം സ്ഥൂലമോ സൂക്ഷ്മമോ ആയ അപ്രാപ്തികളാണ്. നിങ്ങൾ ബ്രാഹ്മണരുടെ പാട്ടിതാണ് - അപ്രാപ്തമായിട്ട് ഒരു വസ്തുവില്ല ബ്രാഹ്മണരുടെ ഖജനാവിൽ അല്ലെങ്കിൽ ബ്രാഹ്മണരുടെ ജീവിതത്തിൽ എങ്കിൽ പിന്നെ അസന്തുഷ്ടി എന്തുകൊണ്ട്? വരദാതാവിന്റെയും ദാതാവിന്റെയും ഭണ്ഡാര നിറഞ്ഞിരിക്കുകയാണെങ്കിൽ, ഇത്രയും വലിയ പ്രാപ്തിയുണ്ടെങ്കിൽ അസന്തുഷ്ടി എന്തുകൊണ്ട്? സന്തുഷ്ടമണികൾ - മനസ്സുകൊണ്ട്, ഹൃദയം കൊണ്ട്, സർവ്വരോടും, ബാബയോടും, ഡ്രാമയോടും സദാ സന്തുഷ്ടരായിരിക്കും. അവരുടെ മനസ്സിൽ നിന്നും ശരീരത്തിൽ നിന്നും സദാ പ്രസന്നതയുടെ അലകൾ കാണപ്പെടും. എന്തു പരിതസ്ഥിതികൾ വന്നാലും, ഏതെങ്കിലും ആത്മാവ് കർമ്മ കണക്കു തീർക്കുന്നതിനായി നേരിടുന്നതിനു വേണ്ടി മുന്നിൽ വന്നാലും, ശരീരത്തിന്റെ കർമ്മഭോഗം നേരിടുവാൻ വന്നു കൊണ്ടിരുന്നാലും പരിധിയുള്ള കാമനകളിൽ നിന്നും മുക്തമായിരിക്കുന്ന ആത്മാവ് സന്തുഷ്ടത കാരണം പ്രസന്നതയുടെ തിളക്കത്താൽ ജ്വലിക്കുന്ന നക്ഷത്രമായി കാണപ്പെടും. സന്തുഷ്ട ആത്മാക്കൾ സദാ നിസ്വാർത്ഥികളും, സദാ എല്ലാവരെയും നിർദ്ദോഷികളുമായി അനുഭവം ചെയ്യും, മറ്റൊരാൾക്കു മേൽ ദോഷം ആരോപിക്കില്ല, ഭാഗ്യ വിധാതാവിനു മേലോ, ഡ്രാമക്കു മേലോ, ഏതെങ്കിലും വ്യക്തിക്കു മേലോ, എന്റെ ശരീരം ഇങ്ങനെ തന്നെയാണ് എന്നു പറഞ്ഞുകൊണ്ട് ശരീരത്തിന്റെ കർമ്മ കണക്കിനു മേലോ ദോഷം ആരോപിക്കില്ല. അവർ സദാ നിസ്വാർത്ഥരായിരിക്കും, നിർദ്ദോഷ വൃത്തിയും ദൃഷ്ടിയുമുള്ളവരായിരിക്കും. സംഗമയുഗത്തിന്റെ വിശേഷത സന്തോഷമാണ്. ഇത് ബ്രാഹ്മണ ജീവിതത്തിന്റെ വിശേഷ പ്രാപ്തിയാണ്. സന്തോഷവും പ്രസന്നതയുമില്ലെങ്കിൽ ബ്രാഹ്മണനായതുകൊണ്ട് യാതൊരു ലാഭവുമില്ല. അതുകൊണ്ട് സ്വയം സന്തോഷമായിരിക്കൂ, മറ്റുള്ളവരെ സന്തുഷ്ടമാക്കൂ, ഇതിലാണ് സത്യമായ സുഖം, ഇതാണ് സത്യമായ സേവനം.

വരദാനം:- ദിവ്യ ബുദ്ധിയാകുന്ന വരദാനത്തിലൂടെ തന്റെ രജിസ്റ്ററിനെ കരയറ്റതാക്കി തീർക്കുന്ന കർമ്മങ്ങളുടെ ഗതിയുടെ ജ്ഞാതാവായി ഭവിക്കൂ.

ബ്രാഹ്മണ ജന്മം എടുത്തപ്പോൾ തന്നെ ഓരോ കുട്ടിക്കും ദിവ്യ ബുദ്ധി വരദാനമായി ലഭിച്ചു. ഈ ദിവ്യ ബുദ്ധിക്കു മേൽ സമസ്യകളുടെയോ, കൂട്ടുകെട്ടിന്റെയോ, മന്മത്തിന്റെയോ പ്രഭാവമുണ്ടാകാതിരുന്നാൽ രജിസ്റ്റർ കരയറ്റതായിരിക്കും. എന്നാൽ സമയത്ത് ദിവ്യ ബുദ്ധി പ്രവർത്തിച്ചില്ലെങ്കിൽ രജിസ്റ്ററിൽ കുറവീഴും, അതുകൊണ്ട് പറയാറുണ്ട് - കർമ്മത്തിന്റെ ലീല അതി ഗുഹ്യമാണ്. ലോകർ ഓരോ ചുവടിലും കർമ്മത്തെ പഴിക്കുന്നവരാണ് പക്ഷെ നിങ്ങൾ കർമ്മങ്ങളുടെ ഗതിയുടെ ജ്ഞാതാവായ കുട്ടികൾ കർമ്മത്തെ ഒരിക്കലും പഴിക്കില്ല. നിങ്ങൾ പറയുക ഇങ്ങനെയായിരിക്കും - ആഹാ എന്റെ ശ്രേഷ്ഠ കർമ്മം.

സ്റ്റോഗൻ- പവിത്രതയുടെ ആഴത്തിലുള്ള ധാരണയിലൂടെ മാത്രമേ അതിന്ദ്രീയ സുഖത്തിന്റെ അനുഭൂതി ലഭിക്കൂ.